



Dokument ta' sessjoni

**B9-0141/2022 }
B9-0142/2022 }
B9-0143/2022 }
B9-0144/2022 }
B9-0145/2022 }
B9-0148/2022 } RC1**

9.3.2022

MOZZJONI GHAL RIŽOLUZZJONI KONĞUNTA

imressqa skont l-Artikoli 144(5) u 132(4) tar-Regoli ta' Proċedura

li tissostitwixxi l-mozzjonijiet għal riżoluzzjoni li ġejjin:

B9-0141/2022 (The Left)
B9-0142/2022 (Verts/ALE)
B9-0143/2022 (S&D)
B9-0144/2022 (Renew)
B9-0145/2022 (ECR)
B9-0148/2022 (PPE)

dwar il-Myanmar, sena wara l-kolp ta' stat
(2022/2581(RSP))

Željana Zovko, Tomáš Zdechovský, Michael Gahler, David McAllister, Sandra Kalniete, Isabel Wiseler-Lima, Tom Vandenkendelaere, José Manuel Fernandes, Gabriel Mato, Antonio López-Istúriz White, Paulo Rangel, Luděk Niedermayer, Loránt Vincze, Sara Skyytedal, Janina Ochojska, Seán Kelly, Christian Sagartz, Arba Kokalari, Lucas Fourlas,

RC\1251342MT.docx

PE719.416v01-00 }
PE719.417v01-00 }
PE719.418v01-00 }
PE719.419v01-00 }
PE719.420v01-00 }
PE719.423v01-00 } RC1

Jiří Pospíšil, Peter Pollák, Stanislav Polčák, Elżbieta Katarzyna Łukacijewska, Miriam Lexmann, David Lega, Stelios Kympouropoulos, Michaela Šojdrová, Krzysztof Hetman, Adam Jarubas, Ivan Štefanec, Vangelis Meimarakis, Vladimír Bilčík, Romana Tomc, Inese Vaidere, Lefteris Christoforou
fisem il-Grupp PPE
Pedro Marques, Andrea Cozzolino, Evin Incir
fisem il-Grupp S&D
Urmas Paet, Petras Auštrevičius, Izaskun Bilbao Barandica, Olivier Chastel, Dacian Cioloş, Vlad Gheorghe, Klemen Grošelj, Bernard Guetta, Svenja Hahn, Michal Šimečka, Ramona Strugariu, Hilde Vautmans, Dragoş Pîslaru
fisem il-Grupp Renew
Heidi Hautala
fisem il-Grupp Verts/ALE
Anna Fotyga, Karol Karski, Adam Bielan, Bogdan Rzońca, Elżbieta Kruk, Elżbieta Rafalska, Raffaele Fitto, Ryszard Czarnecki, Valdemar Tomaševski, Witold Jan Waszczykowski, Carlo Fidanza, Bert-Jan Ruissen, Assita Kanko, Vincenzo Sofo
fisem il-Grupp ECR
Pernando Barrena Arza
fisem il-Grupp The Left
Fabio Massimo Castaldo

Riżoluzzjoni tal-Parlament Ewropew dwar il-Myanmar, sena wara l-kolp ta' stat (2022/2581(RSP))

Il-Parlament Ewropew,

- wara li kkunsidra r-riżoluzzjonijiet precedenti tiegħu dwar il-Myanmar, jiġifieri r-riżoluzzjonijiet tiegħu tas-7 ta' Lulju 2016¹, tal-15 ta' Diċembru 2016², u tal-14 ta' Settembru 2017 dwar il-Myanmar³, b'mod partikolari s-sitwazzjoni tar-rifugjati Rohingya, tal-14 ta' Ĝunju 2018 dwar is-sitwazzjoni tar-rifugjati Rohingya, b'mod partikolari s-sitwazzjoni tat-tfal⁴, tat-13 ta' Settembru 2018 dwar il-Myanmar, b'mod partikolari l-każ tal-ġurnalisti Wa Lone u Kyaw Soe Oo⁵, tad-19 ta' Settembru 2019 dwar il-Myanmar, b'mod partikolari s-sitwazzjoni tar-Rohingya⁶, tal-11 ta' Frar 2021 dwar is-sitwazzjoni fil-Myanmar⁷, u tas-7 ta' Ottubru 2021 dwar is-sitwazzjoni tad-drittijiet tal-bniedem fil-Myanmar, inkluża s-sitwazzjoni tal-gruppi reliġjuži u etniči⁸,
- wara li kkunsidra r-Regolament tal-Kunsill (UE) 2022/238 tal-21 ta' Frar 2022 li jikkonċerna l-miżuri restrittivi fid-dawl tas-sitwazzjoni fil-Myanmar⁹,
- wara li kkunsidra l-konkluzjonijiet tal-Kunsill tat-22 ta' Frar 2021 dwar il-Myanmar,
- wara li kkunsidra d-Deciżjoni tal-Kunsill (PESK) 2021/711 tad-29 ta' April 2021 dwar miżuri restrittivi fid-dawl tas-sitwazzjoni fil-Myanmar/Burma¹⁰,
- wara li kkunsidra d-dikjarazzjoni konġunta tal-1 ta' Frar 2022 tar-Rappreżentant Għoli tal-Unjoni għall-Affarijiet Barranin u l-Politika ta' Sigurtà fisem l-Unjoni Ewropea, u l-Ministri tal-Affarijiet Barranin tal-Albanija, l-Australja, il-Kanada, New Zealand, in-Norveġja, ir-Repubblika tal-Korea, l-Iżvizzera, ir-Renju Unit u l-Istati Uniti dwar is-sena anniversarju tal-kolp ta' stat militari fil-Myanmar,
- wara li kkunsidra d-dikjarazzjoniijiet tar-Rappreżentant Għoli fisem l-UE tal-31 ta' Jannar 2022 dwar l-eskalazzjoni kontinwa tal-vjolenza fil-Myanmar, tat-8 ta' Novembru u tat-6 ta' Diċembru 2021 dwar is-sitwazzjoni fil-Myanmar, tat-13 ta' Ottubru 2021 biex tiġi appoġġjata l-hidma tal-mibghut speċjali tal-Assocjazzjoni tan-Nazzjonijiet tax-Xlokk tal-Asja (ASEAN), u tat-30 ta' April 2021 dwar l-eżitu tal-Laqgħa tal-Mexxejja tal-ASEAN,
- wara li kkunsidra d-dikjarazzjoni tal-11 ta' Jannar 2022 tal-Kelliem tas-Servizz

¹ ĠU C 101, 16.3.2018, p. 134.

² ĠU C 238, 6.7.2018, p. 112.

³ ĠU C 337, 20.9.2018, p. 109.

⁴ ĠU C 28, 27.1.2020, p. 80.

⁵ ĠU C 433, 23.12.2019, p. 124.

⁶ ĠU C 171, 6.5.2021, p. 12.

⁷ ĠU C 465, 17.11.2021, p. 135.

⁸ Testi adottati, P9_TA(2021)0417.

⁹ ĠU L 40, 21.2.2022, p. 8.

¹⁰ ĠU L 147, 30.4.2021, p. 17.

Ewropew għall-Azzjoni Esterna dwar l-aħħar kundanna tal-Kunsillier tal-Istat Daw Aung San Suu Kyi,

- wara li kkunsidra l-Linji gwida dwar il-promozzjoni u l-protezzjoni tal-libertà ta' religjon jew ta' twemmin,
 - wara li kkunsidra l-Kunsens ta' Hames Punti tal-ASEAN tal-24 ta' April 2021,
 - wara li kkunsidra d-dikjarazzjoni tal-President tal-ASEAN tat-2 ta' Frar 2022 dwar is-sitwazzjoni fil-Myanmar,
 - wara li kkunsidra d-dikjarazzjonijiet dwar il-Myanmar tat-23 ta' Settembru 2021 tal-Kummissarju Gholi tan-NU għad-Drittijiet tal-Bniedem u tat-22 ta' Settembru 2021 tar-Rapporteur Specjali tan-NU dwar is-sitwazzjoni tad-difensuri tad-drittijiet tal-bniedem fil-Myanmar,
 - wara li kkunsidra r-rapport tas-16 ta' Settembru 2021 tal-Uffiċċju tal-Kummissarju Gholi tan-NU għad-Drittijiet tal-Bniedem dwar is-sitwazzjoni tad-drittijiet tal-bniedem fil-Myanmar,
 - wara li kkunsidra d-dikjarazzjoni tad-29 ta' Dicembru 2021 tal-Kunsill tas-Sigurtà tan-NU dwar is-sitwazzjoni fil-Myanmar,
 - wara li kkunsidra l-istqarrija ghall-istampa tal-Kunsill tas-Sigurtà tan-NU tat-2 ta' Frar 2021 dwar is-sitwazzjoni fil-Myanmar,
 - wara li kkunsidra d-dikjarazzjoni tat-30 ta' Jannar 2022 attribwita lill-kelliem tas-Segretarju Ģeneralis tan-NU dwar is-sitwazzjoni fil-Myanmar,
 - wara li kkunsidra d-dikjarazzjoni tat-28 ta' Jannar 2022 mill-Kummissarju Gholi tan-NU għad-Drittijiet tal-Bniedem dwar is-sitwazzjoni fil-Myanmar,
 - wara li kkunsidra r-rapporti tar-Rapporteur Specjali tan-NU dwar is-Sitwazzjoni tad-Drittijiet tal-Bniedem fil-Myanmar, b'mod partikolari r-rapport tat-22 ta' Frar 2022 bit-titlu "Enabling Atrocities: UN Member States' Arms Transfers to the Myanmar Military (Permess ghall-Atroċitajiet: Trasferimenti tal-Armi tal-Istati Membri tan-NU lejn il-Militari tal-Myanmar),
 - wara li kkunsidra l-konklużjoni tat-28 ta' Frar 2022 tas-seduti ta' smiġħ pubbliċi dwar l-oggezzjonijiet preliminari mqajma mill-Myanmar fil-każ li jikkonċerna l-applikazzjoni tal-Konvenzjoni dwar il-Prevenzjoni u l-Kastig tad-Delitt ta' Ĝenoċidju (*Il-Gambja vs il-Myanmar*),
 - wara li kkunsidra r-Riżoluzzjoni 75/287 tal-Assemblea Ģeneralis tan-NU tat-18 ta' Ĝunju 2021 dwar is-sitwazzjoni fil-Myanmar,
 - wara li kkunsidra r-rapport ta' Dicembru 2021 tal-Uffiċċju tan-NU ghall-Koordinazzjoni tal-Affarijiet Umanitarji bit-titlu "Humanitarian Needs Overview – Myanmar" (Harsa

generali lejn il-ħtiġijiet umanitarji – il-Myanmar),

- wara li kkunsidra d-dikjarazzjoni tas-27 ta' Diċembru 2021 tal-mibghut speċjali tas-Segretarju Ĝeneral tan-NU dwar il-Myanmar,
 - wara li kkunsidra r-rapport tas-Segretarju Ĝeneral tan-NU dwar il-Myanmar, is-sitwazzjoni tad-drittijiet tal-Bniedem tal-Musulmani Rohingya u minoranzi oħrajn fil-Myanmar,
 - wara li kkunsidra r-rapport tal-2021 tal-Mekkaniżmu Investigattiv Indipendent iċċall-Myanmar tan-NU,
 - wara li kkunsidra r-rapport tal-Missjoni Internazzjonali Indipendent ta' Inkesta tan-NU dwar il-Myanmar tat-22 ta' Awwissu 2019 rigward il-vjolenza sesswali u abbaži tal-ġeneru fil-Myanmar u l-impatt tal-kunflitti etniċi tal-pajjiż fuq il-ġeneri,
 - wara li kkunsidra r-rapporti tal-Mekkaniżmu Superviżorju tal-Organizzazzjoni Internazzjonali tax-Xogħol dwar il-Myanmar,
 - wara li kkunsidra d-Dikjarazzjoni Universali tad-Drittijiet tal-Bniedem tal-1948,
 - wara li kkunsidra l-Konvenzjonijiet ta' Ĝinevra tal-1949 u l-protokolli addizzjonali tagħhom,
 - wara li kkunsidra l-Konvenzjoni tan-NU dwar il-Prevenzjoni u l-Kastig tad-Delitt ta' Genoċidju tal-1948,
 - wara li kkunsidra l-Artikolu 25 tal-Patt Internazzjonali dwar id-Drittijiet Ċivili u Politici tal-1966,
 - wara li kkunsidra l-Artikoli 144(5) u 132(4) tar-Regoli ta' Proċedura tiegħu,
- A. billi, fl-1 ta' Frar 2021, il-militar tal-Myanmar, magħruf bħala t-Tatmadaw, bi ksur čar tal-kostituzzjoni tal-Myanmar u tar-riżultati elettorali ta' Novembru 2020, arresta lill-President Win Myint, lill-Kunsillier tal-Istat Aung San Suu Kyi u membri ewlenin tal-gvern, ħataf is-setgħa fuq il-fergħat leġiżlattivi, ġudizzjarji u eżekuttivi tal-gvern permezz ta' kolp ta' stat, u ddikjara stat ta' emergenza ta' sena; billi f'Awwissu 2021, il-kap kmandant tal-ġunta militari, Min Aung Hlaing, ħabbar li kien qed jaħtar lilu nnifsu bħala Prim Ministru u li l-istat ta' emergenza kien se jiġi estiż sa Awwissu 2023; billi Win Myint biss, bħala l-President tal-Myanmar, huwa awtorizzat skont il-kostituzzjoni li jiddikjara stat ta' emergenza;
- B. billi b'reazzjoni għall-kolp ta' stat militari, faqqgħu protesti paċċifiċi u dimostrazzjonijiet f'diversi bliest fil-Myanmar li talbu ritorn għad-demokrazija; billi ħadu sehem diversi gruppi, inkluż il-Moviment ta' Dizubbidjenza Ċivili; billi l-forzi tas-sigurtà użaw forza eċċessiva u letali kontra d-dimostranti; billi r-reżistenza popolari kompliet u l-vjolenza użata b'reazzjoni mit-Tatmadaw żdiedet kuljum;

- C. billi l-Kumitat li jirrappreżenta lill-Pyidaungsu Hluttaw u l-Gvern ta' Unità Nazzjonali gew stabbiliti biex jirrappreżentaw ix-xewqat demokratici tal-poplu tal-Myanmar;
- D. billi fl-24 ta' April 2021, il-mexxejja tal-ASEAN iltaqgħu ma' Min Aung Hlaing, kap kmandant tal-ġunta militari, f'Jakarta u laħqu kunsens ta' ħames punti; billi, mil-lum, il-ġunta militari ma hadet l-ebda azzjoni biex timplimenta dan il-kunsens ta' ħames punti; billi mill-adozzjoni tal-kunsens ta' ħames punti 'l hawn, il-vjolenza fil-fatt eskalat u żdiedet b'mod drammatiku;
- E. billi f'Mejju 2021, il-ġunta militari hadet il-passi inizjali biex ixxolji l-partit politiku ta' Aung San Suu Kyi, li kien fil-gvern sal-kolp ta' stat ta' Frar 2021; billi l-Kunsillier tal-Istat Aung San Suu Kyi u l-President Win Myint għadhom il-ħabs u rċevew l-ewwel sentenzi tagħhom minn firxa ta' akkuži miġjuba kontrihom; billi Aung San Suu Kyi inizjalment giet ikkundannata għal erba' snin ħabs, li aktar tard ġew imnaqqsa għal sentejn, iżda qed tiffaċċja mill-inqas tħażżeġ akkuža b'kollo;
- F. billi l-ġunta wettqet qtil, ghajbien sfurzat, tortura u stupru u reati oħra ta' vjolenza sesswali; billi mill-1 ta' Frar 2021, politici, uffiċċiali tal-gvern, difensuri tad-drittijiet tal-Bniedem, rappreżentanti tas-soċjetà civili, atturi religjuži, dimostranti pacifici u kittieba gew arrestati illegalment jew inżammu f'detenzjoni domiċiljari; billi l-aħħar stqarrija għall-istampa tal-Uffiċċju tal-Kummissarju Għoli tan-NU għad-Drittijiet tal-Bniedem tat-28 ta' Jannar 2022 tiddikjara li mill-kolp ta' stat, mill-inqas 1 500 persuna nqatlu u mill-inqas 11 787 persuna ġew arrestati arbitrarjament mill-awtoritajiet militari; billi mill-21 ta' Jannar 2022, il-ġunta kienet bagħtet il-ħabs lil 649 membru tal-oppożizzjoni tal-Lega Nazzjonali għad-Demokrazija u 14 kienu mietu matul id-detenzjoni jew ftit wara; billi mill-4 ta' Marzu 2022, il-qrat militari kienu kkundannaw 84 persuna għall-mewt; billi kien hemm mill-inqas 4 924 glieda u 1 724 attakk fuq persuni civili bejn Frar 2021 u Jannar 2022;
- G. billi l-ġunta mmirat lejn in-nisa permezz ta' qtil ekstraġudizzjarju, detenzjoni arbitrarja mifruxa, attakki sesswali u vjolenza abbaži tal-ġeneru; billi aktar minn 2 000 minn dawk detenuti mill-1 ta' Frar 2021 huma nisa; billi minn Diċembru 2021, il-forzi tas-sigurtà tal-ġunta qatlu 94 mara waqt offensivi, interrogazzjonijiet u manifestazzjonijiet kontra l-ġunta;
- H. billi l-ksur tal-libertà ta' reliġjon jew twemmin u ta' drittijiet tal-Bniedem oħrajn qiegħed jitwettaq fil-konfront tal-minoranzi reliġjuži u etniċi fil-Myanmar; billi sa mill-bidu tal-kolp ta' stat, kien hemm aktar minn 35 rapport dokumentat ta' attakki fuq knejjes u postijiet oħra ta' qima u persuni ta' twemmin, inkluži Nsara u Musulmani;
- I. billi l-militar, b'mod parallel, kien qed iżid ir-repressjoni tiegħu fuq il-media fil-Myanmar, b'għadd dejjem jikber ta' ġurnalisti li ġew arrestati, detenuti u akkużati b'mod arbitrarju sabiex isikklu lill-media u jeqirdu l-libertà ta' espressjoni; billi l-ġunta qed tagħmel użu dejjem akbar minn għodod ta' sorveljanza u ta' censura permezz ta' restrizzjonijiet fuq it-telekomunikazzjonijiet u l-internet; billi mill-21 ta' Jannar 2022, il-ġunta bagħtet il-ħabs 120 ġurnalista u qatlet tlieta, u b'hekk il-Myanmar sar it-tieni l-ogħla ħabs ta' ġurnalisti fid-dinja; billi l-militar akkuža lil 12-il istabbiliment tal-

aħbarijiet b'reati u/jew irrevoka l-liċenzji tagħhom;

- J. billi mill-kolp ta' stat inqatlu mill-inqas 27 attivist tal-unions u 116-il ġaddiem u trejdjunjonista gew arrestati; billi 16-il organizzazzjoni tad-drittijiet tax-xogħol gew iddkjarati organizzazzjonijiet illegali u ħafna minnhom gew imġieghla jinhbew biex jipproteġu lilhom infushom; billi ġimaginej wara l-kolp ta' stat, il-militar introduċa bidliet sinifikanti fil-Kodiċi Penali u fil-Kodiċi ta' Proċedura Kriminali, li saru d-dispozizzjonijiet legali primarji użati biex jiġu akkużati dawk li jopponu r-reġim militari, inkluži l-mexxejja tat-trade unions u d-difensuri tad-drittijiet tax-xogħol;
- K. billi l-ġunta hija magħmula mill-istess forzi li nedew l-attakki ġenocidali fl-2017 u li qed ikomplu jipprattikaw politiki ta' ġenocidju u segregazzjoni fuq ir-Rohingya; billi s-600 000 Rohingya, bejn wieħed u ieħor, li fadal fl-Istat ta' Rakhine huma suġġetti għal politiki u prattiki diskriminatorji persistenti, ksur sistematiku tad-drittijiet fundamentali tagħhom, arresti arbitrarji, izolament f'kampijiet iffullati żżejjed għal persuni spostati internament u access limitat b'mod gravi ghall-edukazzjoni u ghall-assistenza tas-sahha; billi l-Ligi dwar iċ-Ċittadinanza tal-Myanmar tiddikjara lir-Rohingya bħala ċittadini barranin jew residenti barranin u għaldaqstant iċċaħħadhom miċ-ċittadinanza, u dan ikompli jaggrava s-sitwazzjoni prekarja tagħhom; billi l-persekuzzjoni tal-minoranza Rohingya ma waqfitx, minkejja l-bosta appelli tal-komunità internazzjonali;
- L. billi l-ġunta fil-Myanmar irrifjutat li tinvestiga serjament il-ksur tad-drittijiet tal-bniedem kontra r-Rohingya u li żżomm l-awturi ta' reati responsabbi għal għemilhom; billi l-awtoritajiet jirrifjutaw li jikkooperaw mal-mekkaniżmi tan-NU; billi dan wassal biex il-Qorti Kriminali Internazzjonali tiftah investigazzjoni speċifika dwar is-sitwazzjoni tal-minoranza Rohingya;
- M. billi minn Diċembru 2021, il-ġunta militari żiedet l-ġhadd ta' attakki mill-ajru kontra rħula fl-Istati ta' minoranza etnika, li jinvolu traġikament mill-inqas 200 000 persuna civili; billi skont in-NU, f'Diċembru 2021 diversi persuni mhux armati nqatlu mill-militar, inkluži ġames minorenni li nħarqu ħajjin;
- N. billi s-Segretarju Ĝenerali tan-NU wissa li r-riskju ta' kunflitt armat fuq skala kbira jirrikjedi approċċ kollettiv għall-prevenzjoni ta' katastrofi multidimensjonali fil-qalba tax-Xlokk tal-Asja u lil hinn;
- O. billi aktar minn 453 000 persuna spostata reċentement, li l-biċċa l-kbira minnhom huma nisa u tfal, għadhom maqbuda fiż-żoni ta' kunflitt, barra minn 370 400 persuna oħra li digħi kienu qed jgħixu fi spostament fit-tul qabel Frar 2021 u kważi miljun rifugjat tal-Myanmar li jinsabu f'pajjżi ġirien; billi n-NU stmat li hemm 14,4 miljun persuna madwar il-Myanmar li jeħtieġ assistenza umanitarja, li minnhom 5 miljuni huma tfal u 13,3 miljun huma persuni friskju ta' insigurtà tal-ikel u ġuħ, żieda minn 2,8 miljun qabel il-kolp ta' stat militari; billi f'Diċembru 2021, l-Uffiċċju tan-NU għall-Koordinazzjoni tal-Affarijiet Umanitarji hareġ il-pjan ta' rispons umanitarju tal-2022, li jiddikjara li huma meħtieġa USD 826 miljun biex jintlaħqu s-6,2 miljun persuna fil-bżonn ta' appoġġ umanitarju li jsalva l-ħajja;

- P. billi l-aċċess u d-distribuzzjoni tal-ghajnuna umanitarja ġew ristretti ħafna u mxekkla intenzjonalment mir-reġim, li qered l-infrastruttura f'żoni fil-bżonn, arresta ħaddiema tal-kura tas-sahħha, čaħħad lil persuni minn medicini u ossiġġu u arresta u qatel mexxejja tal-knisja u voluntiera lokali li jipprovd appoġġ umanitarju;
- Q. billi s-sitwazzjoni umanitarja fil-Myanmar marret ghall-agħar ukoll minħabba t-trattament negligenti tal-križi tal-COVID-19 mill-ġunta; billi l-forzi militari użaw il-miżuri kontra l-COVID-19 għal finijiet ta' repressjoni tal-attivisti favur id-demokrazija, tad-difensuri tad-drittijiet tal-bniedem u tal-ġurnalisti; billi l-ġunta għalqet l-isptarijiet u żammet lill-professjonisti tas-settur mediku taħt il-mira tagħha, u dan wassal għall-kollass tas-sistema tas-sahħha hekk kif il-każijiet ta' COVID-19 qeqħdin jiżdiedu fil-pajjiż kollu; billi t-truppi qerdu t-tagħmir u l-provvisti medici u okkupaw għexier ta' strutturi medici, u dan ġiegħel lill-poplu tal-Myanmar ma jersaqx lejn strutturi medici minħabba biża' li jinżammu f'detenzjoni jew jisfaw vittmi ta' tiri; billi l-habsijiet iffullati u n-negligenza generali tas-sahħha tal-prigunieri kkontribwew għal žieda fl-ġħadd ta' infel-żonijiet tal-COVID-19;
- R. billi t-Tatmadaw u l-ġenerali tagħha qeqħdin jiżguraw illegalment fondi permezz tal-bejgħi illegali ta' injam, haġgar prezżjuż, gass u žejt u huma akkużati b'allegazzjonijiet ta' korruzzjoni mifruxa; billi miżuri adegwati ta' diliġenza dovuta għadhom mhumiex fis-seħħ biex jiddeterminaw is-sorsi tal-haġgar prezżjuż li jixtru n-neozzjoni u l-konsumaturi Ewropej; billi d-dħul mill-gass huwa l-akbar sors ta' introjtu minn muniti barranin tal-militar, li jammonta għal madwar USD 1 biljun fis-sena f'dazji, taxxi, royalties, miżati, tariffi, u profitti oħra; billi 19-il bank li joperaw internazzjonalment investew aktar minn USD 65 biljun f'18-il kumpanija li għandhom rabt kummerċjali diretti u fit-tul mal-militar tal-Myanmar jew ma' entitajiet statali li l-militar qed jipprova jikkontrolla bhala riżultat tal-kolp ta' stat;
- S. billi fit-21 ta' Frar 2022, l-UE ħabbret l-adozzjoni ta' sanzjonijiet addizzjonali kontra individwi u entitajiet għall-involviment tagħhom fi ksur serju tad-drittijiet tal-bniedem fil-Myanmar; billi l-Myanmar Oil and Gas Enterprise (MOGE), waħda mill-entitajiet inklużi fil-lista, hija intrapriża tal-istat li waqgħet taħt il-kontroll tal-ġunta militari mill-kolp ta' stat tas-sena li għaddiet; billi deroga mir-reġim ta' sanzjonijiet tippermetti b'mod espliċitu lill-operaturi taż-żejt u tal-gass tal-UE li jibqgħu fil-Myanmar biex iwettqu tranżazzjonijiet finanzjarji mal-MOGE;
- T. billi l-ġunta militari qed tirċievi ajruplani tal-gwerra u vetturi blindati miċ-Ċina u mir-Russia; billi dawn intużaw kontra l-popolazzjoni civili sa mill-kolp ta' stat tas-sena li għaddiet; billi s-Serbja awtorizzat rokits u artillerija għall-esportazzjoni lejn il-militar tal-Myanmar; billi c-Ċina u r-Russia għamlu ħafna sforzi političi, militari u ekonomiċi bil-ġhan li jillegittimizzaw il-ġunta; billi t-tnejn li huma għandhom rabt kiel-forzi armati tal-Myanmar, bħala l-akbar forniturei tal-armi lill-pajjiż; billi ż-żewġ pajjiżi ripetutament waqqfu l-attentati tal-Kunsill tas-Sigurtà tan-NU biex jaqblu fuq dikjarazzjonijiet dwar is-sitwazzjoni fil-Myanmar;
- U. billi l-ġunta tal-Myanmar esprimiet l-appoġġ tagħha għall-gwerra ta' Putin kontra l-Ukraina;

- V. billi r-Rapporteur Speċjali tan-NU dwar is-sitwazzjoni tad-drittijiet tal-bniedem fil-Myanmar indika f'dikjarazzjoni formal li l-attakki sistematici u mifruxa tal-militar kontra l-poplu tal-Myanmar x'aktarx jirrappresentaw delitti kontra l-umanità u delitti tal-gwerra skont id-dritt internazzjonali; billi r-Rapporteur Speċjali tan-NU ddikjara b'mod esplicitu li l-arkitetti u l-awturi tal-kolp ta' stat u l-ksur għandhom jinżammu responsabbi;
- W. billi, sal-lum, il-Kummissjoni għadha ma bdietx investigazzjoni skont l-Artikolu 19(1)(a) tar-Regolament SGP¹¹ bil-ħsieb li tissospendi l-preferenzi kummerċjali li minnhom jibbenefika l-Myanmar, kif mitlub formalment mill-Parlament, b'maġgoranza kbira ħafna, f'Ġunju 2018, f'Settembru 2018, f'Settembru 2019, fi Frar 2021 u f'Ottubru 2021;
1. Jikkundanna bil-qawwa l-kolp ta' stat tal-1 ta' Frar 2021, li ġie eżegwit mit-Tatmadaw taht it-tmexxija tal-Kap Kmandant Min Aung Hlaing, u l-attroċitajiet horox li rriżultaw, il-qtıl tal-massa u l-ksur miffrux tad-drittijiet tal-bniedem kontra l-popolazzjoni tal-Myanmar;
 2. Jistieden lit-Tatmadaw jirrispetta bis-shiħ l-eżitu tal-elezzjonijiet demokratici ta' Novembru 2020, idaħħal lura lill-gvern ċivili u jtemm l-istat ta' emergenza; jappoġġja lill-Pyidaungsu Hluttaw, il-Gvern ta' Unità Nazzjonali u l-Kunsill Konsultattiv ghall-Unità Nazzjonali bhala l-uniċi rappreżentanti leġittimi tax-xewqat demokratici tal-poplu tal-Myanmar;
 3. Jistieden lill-militar tal-Myanmar iwaqqaf immedjatamente il-vjolenza u l-attakki kollha kontra l-poplu tal-Myanmar fil-partijiet kollha tal-pajjiż, jeħles lil Aung San Suu Kyi u lill-prigunieri politici l-oħra kollha, inkluži l-mexxejja reliġjuzi, immedjatamente u mingħajr kundizzjonijiet, u jieħu passi biex jistabbilixxi triq lejn id-djalgu u r-rikonċiljazzjoni mal-partijiet kollha kkonċernati, inkluži l-Gvern ta' Unità Nazzjonali, il-Pyidaungsu Hluttaw u r-rappreżentanti tal-gruppi etniċi kollha involuti, filwaqt li jiżgura li l-libertajiet fundamentali tal-espressjoni, tal-assocjazzjoni u tal-għaqda paċċifika, kif ukoll tar-reliġjon jew tat-twemmin, jiġu rispettati bis-shiħ;
 4. Huwa xxukkjad bid-delitti kommessi mit-Tatmadaw kontra l-gruppi etniċi u reliġjuzi fil-Myanmar; jikkundanna bil-qawwa l-attakki min-naħha tat-Tatmadaw fl-istati ta' Kayin, Kayah, Kachin, Shan u Chin, u r-reğjuni ta' Magwe u Sagaing, li rriżultaw fi spostamenti fuq skala kbira, fil-mewt ta' persuni ċivili, fosthom tfal, fil-qedha ta' binjet reliġjuzi, u ksur ieħor tad-drittijiet tal-bniedem u tad-dritt umanitarju;
 5. Itenni l-kundanna tiegħu tal-ksur tad-drittijiet tal-bniedem u tal-attakki sistematici u mifruxin kontra l-popolazzjoni Rohingya; jissottolinja li l-UE se tkompli timmonitorja mill-qrib l-azzjonijiet tat-tmexxija militari fil-konfront tal-minoranzi tal-pajjiż, inkluža l-popolazzjoni Rohingya;
 6. Jikkundanna l-persekuzzjoni tal-Insara fil-pajjiż; iheġġeg lit-Tatmadaw jieqaf joqtol u jarresta lill-Insara u jwaqqaf il-bombardamenti u s-sakkeġġi tal-knejjes; jenfasizza li l-

¹¹ Regolament (UE) Nru 978/2012 tal-Parlament Ewropew u tal-Kunsill tal-25 ta' Ottubru 2012 li jaapplika skema ta' preferenzi tariffarji generalizzati. GU L 303, 31.10.2012, p. 1.

komunità internazzjonal esprimiet it-thassib kbir tagħha għall-attakki vjolenti kontra l-komuntajiet Insara tal-Myanmar;

7. Jikkundanna kwalunkwe użu tal-vjolenza mill-ġunta kontra ċ-ċittadini tagħha kif ukoll forom oħra ta' fastidju, b'mod partikolari fil-konfront tad-difensuri tad-drittijiet tal-bniedem, tal-aktivisti tas-soċjetà civili u tal-ġurnalisti; jiddeplora r-restrizzjonijiet fuq id-dritt għal-libertà tal-espressjoni u drittijiet oħra tal-bniedem; iħegġeg lill-ġunta tneħhi kwalunkwe restrizzjoni tat-telekomunikazzjonijiet u tal-internet, inkluži s-siti web tal-media indipendenti u l-pjattaformi tal-media soċjali;
8. Jikkundanna u jiċħad bil-qawwa kull vjolenza sesswali u abbażi tal-ġeneru mwettqa mill-militar bħala parti minn strategija intenzjonata biex tintimida, titterorizza u tikkastiga lill-popolazzjoni civili, inkluži l-minoranzi etnici; jikkundanna l-forom kollha ta' vjolenza kontra n-nisa, li jikkostitwixxu ksur serju tad-drittijiet tal-bniedem u tad-dinjità tan-nisa u l-bniet;
9. Jikkundanna ż-żieda fil-ksur tad-drittijiet tal-ħaddiema, b'mod partikolari fis-setturi tal-ħwejjeġ, u l-attakki kontra t-trade unions u d-difensuri tad-drittijiet tal-ħaddiema u l-abbuż tagħhom; Jitlob li tintemm il-vjolenza fil-konfront tal-ħaddiema u tat-trade unions u li d-drittijiet tat-trade unions u tal-membri tagħhom jiġu mharsa, inkluž id-dritt li joperaw liberament;
10. Jikkundanna l-attakki min-naħha tal-awtoritajiet militari għad-dannu tal-professjonijiet u l-facilitajiet tas-settur mediku, kif ukoll ir-risposta ta' dawn l-awtoritajiet għall-pandemja tal-COVID-19; iħegġeg lill-ġunta tistabbilixxi mill-ġdid strategija ta' konteniment u sistema ta' traċċar tal-kuntatti, kif ukoll tiżgura li l-popolazzjoni jkollha aċċess għas-servizzi tas-sahħha u ghall-vaċċini; jitlob lill-Kummissjoni żżid l-appoġġ tagħha f'dan ir-riġward, inkluž billi tipprovdi doži ta' vaċċini kontra l-COVID-19, u tiggarantixxi li dawn jaślu għand iċ-ċittadini tal-Myanmar;
11. Jiddispjaċih li l-Kunsill tas-Sigurtà tan-NU naqas milli jiddiskuti abbozz ta' riżoluzzjoni dwar il-Myanmar u jistieden lill-Istati Membri tal-UE u lis-Servizz Ewropew għall-Azzjoni Esteria jżidu l-pressjoni fuq il-Kunsill tas-Sigurtà tan-NU bil-ħsieb li tinkiseb unità fl-adozzjoni ta' sanzjonijiet immirati, inkluži projbizzjonijiet fuq l-ivvjagġar globali u ffriżar tal-assi fuq it-tmexxija tal-ġunta u tal-konglomerati b'sidien militari, u fl-impożizzjoni ta' embargo globali komprensiv fuq l-armi fuq il-Myanmar u fis-sospensjoni tal-provvista diretta u indiretta kollha, il-bejgħ jew it-trasferiment ta' armi u prodotti b'użu doppju, munizzjon u tagħmir militari u ta' sigurtà ieħor, kif ukoll l-għoti ta' taħriġ jew assistenza militari u ta' sigurtà oħra; jistieden lill-Istati Membri u lill-pajjiżi assoċjati jżommu l-embargo li jissospendi l-provvista, il-bejgħ u t-trasferiment diretti jew indiretti, inkluži t-tranżitu, l-ispedizzjoni u l-intermedjazzjoni, tal-armi, tal-munizzjon u tat-tagħmir u tas-sistemi militari, ta' sigurtà u ta' sorveljanza kollha, kif ukoll il-forniment ta' taħriġ, il-manutenzjoni jew il-forom l-oħra ta' assistenza militari u ta' sigurtà; jishaq fuq il-bżonn li l-Qorti Kriminali Internazzjonali twettaq investigazzjoni ulterjuri tas-sitwazzjoni;
12. Jikkundanna bil-qawwa l-provvista ta' armi u tagħmir militari lit-Tatmadaw miċ-Ċina, ir-Russja u s-Serbja; jishaq li dawk il-pajjiżi li, bħaċ-Ċina, ir-Russja u s-Serbja, qed

jipprovdu armi lill-ġunta tal-Myanmar, huma direttament responsabbi għall-atroċitajiet imwettqa b'dawk l-armi;

13. Jikkundanna bil-qawwa l-appoġġ tal-ġunta tal-Myanmar għall-gwerra illegali li r-Russja qed tagħmel fl-Ukrajna;
14. Huwa tal-fehma li l-kunsens tal-ħames punti tal-ASEAN għadu ma wassal għall-ebda rizultat; jitlob lill-ASEAN, lill-membri tagħha u b'mod partikolari lill-Mibghut Specjalist tagħha għall-Myanmar jagħmlu użu aktar proattiv tar-rwol speċjali tagħhom fil-pajjiż, jikkooperaw mal-Mibghut Specjalisti tan-NU u jibdew djalogu mal-partijiet involuti kollha, primarjament mal-Gvern ta' Unità Nazzjonali u mar-rappreżentanti tas-soċjetà civili, b'mod partikolari n-nisa u l-gruppi etniċi, bil-ghan li jippromwovu, bħala minimu, l-implementazzjoni effettiva u sinifikanti tal-kunsens tal-ħames punti biex tintħahaq riżoluzzjoni sostenibbli u demokratika tal-križi attwali fil-futur qrib; jiddeplora ż-żjara tal-Prim Ministro tal-Kambodja Hun Sen lill-Kmandant militari tal-Myanmar Min Aung Hlaing fis-7 ta' Jannar 2022, billi, peress li kienet l-ewwel żjara minn kap tal-gvern lill-ġunta sa mill-kolp ta' stat, ta-leġġitmita lill-ġunta;
15. Iheġġeġ lill-partijiet kollha għall-križi fil-Myanmar jiffacilitaw l-acċess sikur u mingħajr xkiel għall-assistenza umanitarja u jagħtu acċess lill-ħaddiema umanitarji; jistieden lill-Kummissjoni tiddiżżeppi ruhha mir-relazzjonijiet ta' ħidma mal-ġunta fl-ġhoti ta' assistenza umanitarja, u b'hekk tipprevjeniha milli tuża l-ġħajjnuna umanitarja bħala arma; jistieden lill-Kummissjoni torjenta mill-ġdid u tintensifika l-ġħajjnuna umanitarja, inkluż l-appoġġ sanitарju, permezz ta' kanali transfruntieri, networks umanitarji lokali, forniture ta' servizzi etniċi kif ukoll organizzazzjonijiet tas-soċjetà civili u dawk li joperaw fil-livell tal-komunitajiet; jistieden lill-Kummissjoni tanalizza l-aħjar mod kif twettaq progetti ta' żvilupp ma' dawn il-gruppi u torjenta l-ġħajjnuna għall-iżvilupp skont dan;
16. Jikkundanna l-pushbacks ta' rifugjati mill-pajjiżi ġirien lura lejn il-Myanmar, li jiksru l-principju ta' non-refoulement; jistieden lill-pajjiżi ġirien, specjalment it-Tajlandja, l-Indja u ċ-Ċina, jiżguraw acċess għar-rifugjati li jaqsmu l-fruntiera; jistieden lil dawn il-gvernijiet jiżguraw li l-organizzazzjonijiet tal-ġħajjnuna u tas-soċjetà civili jithallew jaċċedu għaż-żoni li fihom jinsabu l-persuni spostati internamente tul il-konfini tagħhom mal-Myanmar;
17. Jistieden lill-UE, lill-Istati Membri tagħha u lill-komunità internazzjonali jonoraw b'urgenza l-obbligi finanzjarji tagħhom fir-rigward tal-Pjan ta' Risposta Umanitarja tan-NU għall-Myanmar tal-2021;
18. Jilqa' l-erba' sensiliet ta' sanzjonijiet tal-UE fuq il-kolp ta' stat militari u r-ripressjoni sussegamenti; iheġġeġ lill-Kunsill jinkludi lill-Kunsill ta' Amministrazzjoni tal-Istat bhala entità, minflok il-membri individuali tiegħu, fil-lista tal-persuni fizċi u ġuridiċi, tal-entitajiet u tal-organi suġġetti għal miżuri restrittivi; jilqa' d-deċiżjoni tal-UE li żżid lill-MOGE mal-lista ta' entitajiet sanzjonati; jistieden lill-Kunsill ireggħa' lura d-deroga li tippermetti b'mod espliċi lill-operaturi taż-żejt u tal-gass tal-UE li jibqgħu fil-Myanmar biex iwettqu tranżazzjonijiet finanzjarji mal-MOGE u jheġġeġ lill-Istati Membri joqogħdu lura milli jimplimentaw id-deroga; iheġġeġ lill-Kummissjoni u lill-Istati

Membri tal-UE jiżguraw li l-irtirar ta' kumpaniji tal-UE li jikkonformaw mas-sanzjonijiet ma jibbenefikax lill-ġunta, fkonformità mal-Principji Gwida dwar in-Negozju u d-Drittijiet tal-Bniedem, inkluż billi jiġi ċċarat li l-ishma tal-kumpaniji ma jistgħux jinbiegħu jew jiġu ttrasferiti lill-MOGE jew lil intrapriži oħra taht l-infurzar tas-sanzjonijiet; jenfasizza li aktar koordinazzjoni internazzjonali ma' ġurisdizzjonijiet tal-istess fehma hija essenzjali; jistieden lill-Kunsill jimmira wkoll lejn ir-riżervi tal-bank centrali fċiklu ulterjuri ta' sanzjonijiet; jenfasizza li dan ikun jeħtieg l-impożizzjoni ta' ffrizār tal-assi u projbizzjonijiet fuq it-trasferimenti finanzjarji internazzjonali fuq iż-żewwg banek tal-Istat, il-Myanmar Foreign Trade Bank u l-Myanmar Investment u Commercial Bank;

19. Iheġġeg lill-UE u lill-Istati Membri tagħha jesploraw il-modi kollha għall-ġustizzja u l-obbligu ta' rendikont għal delitti internazzjonali gravi mwettqa mill-forzi tas-sigurtà, inkluži delitti kontra l-umanità mwettqa wara l-kolp ta' stat, kif ukoll delitti kontra l-umanità, delitti tal-gwerra u atti ta' ġenocidju mwettqa f'Rakhine u fi stati etniċi oħra fuq perjodu ta' decennji, billi jappoġġjaw riferiment tas-sitwazzjoni mill-Kunsill tas-Sigurtà tan-NU lill-QKI, jappoġġjaw formalment il-każ imressaq mill-Gambja kontra l-Myanmar quddiem il-Qorti Internazzjonali tal-Ġustizzja dwar il-Konvenzjoni dwar il-Prevenzjoni u l-Kastig tad-Delitt ta' Ĝenocidju, u jkomplu jiżguraw li l-Mekkaniżmu ta' Investigazzjoni Indipendenti għall-Myanmar ikun iffinanzjat u appoġġjat bis-shiħ;
20. Jistieden lill-Kummissjoni timmonitorja mill-qrib jekk jenħtiegx li titnieda investigazzjoni dwar l-irtirar tal-iskema "Kollox ħlief Armi", bil-ħsieb li jiġu sospizi l-preferenzi kummerċjali li jibbenefikaw lill-Myanmar f'setturi specifiċi, b'mod partikolari kumpaniji li jappartjenu għal membri tal-militar tal-Myanmar, u biex iżżomm lill-Parlament infurmat kif xieraq dwar il-passi li għandhom jittieħdu;
21. Jenfasizza li n-negozji lokali u multinazzjonali li joperaw fil-Myanmar iridu jirrispettaw id-drittijiet tal-bniedem u jieqfu jippermettu lill-awturi ta' abbużi; iheġġeg bil-qawwa lin-neozji bbażati fl-UE, f'dan l-ambitu, biex jiżguraw li ma għandhom l-ebda rabta mal-forzi tas-sigurtà tal-Myanmar, mal-membri individwali tagħhom, jew mal-entitajiet li huma proprijetà tagħhom jew ikkontrollati minnhom, u li mhumiex qed jikkontribwixxu, direttament jew indirettament, għar-repressjoni tad-demokrazija u tad-drittijiet tal-bniedem mill-militar;
22. Jagħti istruzzjonijiet lill-President tiegħu biex tgħaddi din ir-riżoluzzjoni lill-President legħittu u lill-Gvern ta' Unità Nazzjonali tal-Myanmar, lill-Kumitat li jirrapreżenta lill-Pyidaungsu Hluttaw, lill-Kunsillier tal-Istat tal-Myanmar, lit-Tatmadaw, lill-Viċi President tal-Kummissjoni / Rappreżentant Gholi tal-Unjoni għall-Affarijiet Barranin u l-Politika ta' Sigurtà, lill-Kummissjoni, lill-Kunsill, lill-gvernijiet u lill-parlamenti tal-Istati Membri, lill-Istati Membri tal-ASEAN, lis-Segretarju Ĝenerali tal-ASEAN, lill-Kummissjoni Intergovernattiva tal-ASEAN dwar id-Drittijiet tal-Bniedem, lis-Segretarju Ĝenerali tan-NU, lir-Rapporteur Specjalist tan-NU dwar is-sitwazzjoni tad-drittijiet tal-bniedem fil-Myanmar, lill-Kummissarju Gholi tan-NU għar-Rifugjati u lill-Kunsill tad-Drittijiet tal-Bniedem tan-NU.